

“ મન્સા શક્તિ તથા નિર્ભયતા ની શક્તિ ”

આજે વૃક્ષપતિ પોતાનાં નવાં વૃક્ષનાં ફાઉન્ડેશન બાળકોને જોઈ રહ્યાં છે. વૃક્ષપતિ પોતાનાં વૃક્ષનાં મૂળ ને જોઈ રહ્યાં છે. બધાં વૃક્ષપતિની પાલનામાં પાલન થયેલ શ્રેષ્ઠ ફળ સ્વરૂપ બાળકોને જોઈ રહ્યાં છે. આદિદેવ પોતાનાં આદિ રત્નોને જોઈ રહ્યાં છે. દરેક રત્ન ની મહાનતા, વિશેષતા પોત-પોતાની છે. પરંતુ છે બધાં નવી રચના નાં નિમિત્ત બનેલ વિશેષ આત્માઓ કારણ કે બાપને ઓળખવામાં, બાપનાં કાર્યમાં સહયોગી બનવામાં નિમિત્ત બન્યાં અને અનેકો નાં આગળ એક્ઝામ્પલ (ઉદાહરણ) બન્યાં છે. દુનિયાને ન જોઈ, નવી દુનિયા બનાવવા વાળા ને જોયાં. અટલ નિશ્ચય અને હિંમતનું પ્રમાણ દુનિયાની આગળ બનીને દેખાડ્યું એટલે બધાં વિશેષ આત્માઓ છો. વિશેષ આત્માઓને વિશેષ રૂપ થી સંગઠિત રૂપમાં જોઈ બાપદાદા પણ હર્ષિત થાય છે અને એવાં બાળકો ની મહિમાના ગીત ગાય છે. બાપ ને ઓળખ્યા અને બાપે, જે પણ છે, જેવાં પણ છે, પસંદ કરી લીધા કારણ કે દિલારામ ને પસંદ છે સાચાં દિલવાળા. દુનિયાનું દિમાગ ન પણ હોય પરંતુ બાપને દુનિયાનાં દિમાગ વાળા પસંદ નથી, દિલવાળા પસંદ છે. દિમાગ તો બાપ એટલું મોટું આપી દે છે જેનાથી રચયિતા ને જાણવાથી રચનાનાં આદિ, મધ્ય, અંત નાં નોલેજ ને જાણી લો છો એટલે બાપદાદા પસંદ કરે છે - દિલ થી. નંબર પણ બને છે - સાચાં સાફ દિલ નાં આધાર થી. સેવા નાં આધાર થી નહીં. સેવા માં પણ સાચાં દિલ થી સેવા કરી કે ફક્ત દિમાગ નાં આધાર થી સેવા કરી! દિલ નો અવાજ દિલ સુધી પહોંચે છે, દિમાગ નો અવાજ દિમાગ સુધી પહોંચે છે.

આજે બાપદાદા દિલવાળાઓ ની લીસ્ટ (યાદી) જોઈ રહ્યાં હતાં. દિમાગવાળા નામ કમાય છે, દિલવાળા દુવાઓ કમાય છે. તો બે માળાઓ બની રહી હતી કારણ કે આજે વતન માં એડવાન્સ માં ગયેલી આત્માઓ ઈમર્જ (જાગૃત) હતી. તે વિશેષ આત્માઓ રુહ-રુહાન કરી રહી હતી. મુખ્ય રુહ-રુહાન શું હશે? તમે બધાએ પણ વિશેષ આત્માઓને ઈમર્જ કર્યા ને! વતનમાં પણ રુહ-રુહાન ચાલી રહી હતી કે સમય અને સંપૂર્ણતા બંનેમાં કેટલું અંતર રહી ગયું છે! નંબર કેટલા તૈયાર થયાં છે! નંબર તૈયાર થયા છે કે હજું થવાના છે? નંબરવાર બધાં સ્ટેજ પર આવી રહ્યાં છે ને. એડવાન્સ પાર્ટી પૂછી રહી હતી કે હમણાં અમે તો એડવાન્સ નું કાર્ય કરી રહ્યાં છીએ પરંતુ અમારા સાથી અમારા કાર્યમાં વિશેષ શું સહયોગ આપી રહ્યાં છે? તે પણ માળા બનાવી રહ્યાં છે! કઈ માળા બનાવી રહ્યાં છે? ક્યાં-ક્યાં કોનો-કોનો નવી દુનિયાનાં આરંભ કરવાનો જન્મ હશે. તે નિશ્ચિત થઈ રહ્યું છે. તેમને પણ પોતાનાં કાર્યમાં વિશેષ સહયોગ સૂક્ષ્મ શક્તિશાળી મન્સા નો જોઈએ છે. જે શક્તિશાળી સ્થાપના નાં નિમિત્ત બનવાવાળી આત્માઓ છે તે સ્વયં ભલે પાવન છે પરંતુ વાયુમંડળ વ્યક્તિઓનું, પ્રકૃતિનું તમોગુણી છે. અતિ તમોગુણી નાં વચ્ચે અલ્પ સતોગુણી આત્માઓ કમળ પુષ્પ સમાન છે એટલે આજે રુહ-રુહાન કરતાં તમારી અતિ સ્નેહી શ્રેષ્ઠ આત્માઓ સ્મિત કરતાં બોલી રહી હતી કે શું અમારા સાથીઓને આટલી મોટી સેવાની સ્મૃતિ છે કે સેવાકેન્દ્રો માં જ વ્યસ્ત થઈ ગયાં છે કે ઝોન માં વ્યસ્ત થઈ ગયાં છે?

આટલું બધું પ્રકૃતિ પરિવર્તન નું કાર્ય, તમોગુણી સંસ્કારવાળી આટલી આત્માઓનો વિનાશ કોઈ પણ વિધિ થી થશે પરંતુ અચાનકનું મૃત્યુ, અકાળે મૃત્યુ, સમૂહ રૂપમાં મૃત્યુ, તે આત્માઓનાં વાયબ્રેશન કેટલાં તમોગુણી હશે, તેને પરિવર્તન કરવું અને સ્વયંને પણ આવાં ખુને નાહક વાયુમંડળ વાયબ્રેશન થી સુરક્ષિત રાખવું અને તે આત્માઓને સહયોગ આપવો - શું આ વિશાળ કાર્યનાં માટે તૈયારી કરી રહ્યાં છો? કે ફક્ત કોઈ આવ્યું, સમજાવ્યું અને ખાધું, આમાં જ તો સમય નથી જઈ રહ્યો? તે પૂછી રહ્યાં હતાં. આજે બાપદાદા તેમનો સંદેશ સંભળાવી રહ્યાં છે. આટલું બેહદનું કાર્ય કરવાનાં નિમિત્ત કોણ છે? જ્યારે આદિ માં નિમિત્ત બન્યાં છો તો અંતમાં પણ પરિવર્તન નાં બેહદનાં કાર્યમાં નિમિત્ત બનવાનું છે ને. આમ પણ કહેવત છે જેમણે અંત કર્યો તેમણે બધું કર્યું. ગર્ભ મહેલ પણ તૈયાર કરવાનાં છે ત્યારે તો નવી રચનાનો, યોગબળ નો આરંભ થશે. યોગબળ નાં માટે મન્સા શક્તિ ની આવશ્યકતા છે. પોતાની સેફ્ટી (સુરક્ષા) માટે પણ મન્સા શક્તિ સાધન બનશે. મન્સા શક્તિ દ્વારા જ સ્વયંનો અંત સુખદ બનાવવાનાં નિમિત્ત બની શકશે. નહીં તો સાકાર સહયોગ સમય પર પરિસ્થિતિ પ્રમાણે ન પણ

પ્રાપ્ત થઈ શકે છે. તે સમયે મનસા શક્તિ અર્થાત્ શ્રેષ્ઠ સંકલ્પ શક્તિ, એક નાં સાથે લાઈન ક્લિયર નહિં હશે તો પોતાની કમજોરીઓ પશ્ચાતાપ નાં રુપમાં ભૂતો નાં જેમ અનુભવ થશે કારણ કે કમજોરી સ્મૃતિમાં આવવાથી જ ભય, ભૂત નાં જેવો અનુભવ થશે. હમણાં ભલે કેવી રીતે પણ ચલાવી લો છો પરંતુ અંતમાં ભય અનુભવ થશે એટલે હમણાં થી બેહદની સેવા માટે, સ્વયંની સેફ્ટી માટે મનસા શક્તિ અને નિર્ભયતા ની શક્તિ જમા કરો, ત્યારે જ અંત સુખદ અને બેહદનાં કાર્યમાં સહયોગી બની બેહદ નાં વિશ્વનાં રાજ્ય અધિકારી બનશો. હમણાં તમારા સાથી, તમારા સહયોગ ની રાહ જોઈ રહ્યાં છે. કાર્ય ભલે અલગ-અલગ છે પરંતુ પરિવર્તન નાં નિમિત્ત બંનેવ છે. તે પોતાનું પરિણામ સંભળાવી રહ્યાં હતાં.

એડવાન્સ પાર્ટી વાળા કોઈ સ્વયં શ્રેષ્ઠ આત્માઓનું આહ્વાન કરવા માટે તૈયાર થયા છે અને થઈ રહ્યાં છે, કોઈ તૈયાર કરાવવામાં લાગેલાં છે. તેમનું સેવાનું સાધન છે મિત્રતા અને સમીપતા નાં સંબંધ. જેનાથી ઈમર્જ રુપ માં જ્ઞાન ચર્ચા નથી કરતાં પરંતુ જ્ઞાની તું આત્મા નાં સંસ્કાર હોવાનાં કારણે એકબીજાનાં શ્રેષ્ઠ સંસ્કાર, શ્રેષ્ઠ વાયબ્રેશન અને સદા હોલી (પવિત્ર) અને હેપ્પી ચહેરો એક બે ને પ્રેરણા આપવાનું કાર્ય કરી રહ્યો છે. ભલે અલગ-અલગ પરિવાર માં છે પરંતુ કોઈને કોઈ સંબંધ અથવા મિત્રતા નાં આધાર પર એકબીજાનાં સંપર્કમાં આવવાથી આત્મા નોલેજફુલ હોવાનાં કારણે આ અનુભૂતિ થતી રહે છે કે આ પોતાનાં છે કે સમીપ નાં છે. પોતાપણાં નાં આધાર થી એકબીજાને ઓળખે છે. હમણાં સમય સમીપ આવી રહ્યો છે એટલે એડવાન્સ પાર્ટીનું કાર્ય તીવ્ર ગતિથી ચાલી રહ્યું છે. આવી લેણ-દેણ વતનમાં થઈ રહી હતી. વિશેષ જગત-અંબા બધાં બાળકોનાં પ્રતિ બે મધુર બોલ, બોલી રહી હતી. બે બોલમાં બધાંને સ્મૃતિ અપાવી - “સફળતા નો આધાર સદા સહનશક્તિ અને સમાવાની શક્તિ છે, આ વિશેષતાઓ થી સફળતા સદા સહજ અને શ્રેષ્ઠ અનુભવ થશે.” બીજાઓનું પણ સંભળાવે શું? આજે ચિટચેટ (વાતચીત) નો દિવસ વિશેષ મળવાનો રહ્યો તો દરેક પોતાનાં અનુભવનું વર્ણન કરી રહ્યાં હતાં. સારું બીજા કોનું સાંભળશો? (વિશ્વ કિશોરભાઈ નું) તે આમ પણ ઓછું બોલે છે પરંતુ જે બોલે છે તે શક્તિશાળી બોલે છે. તેમનો પણ એક જ બોલમાં આખો અનુભવ રહ્યો કે કોઈ પણ કાર્યમાં સફળતાનો આધાર “નિશ્ચય અટલ અને નશો સમ્પન્ન” જો નિશ્ચય અટલ છે તો નશો સ્વતઃ જ બીજાઓને પણ અનુભવ થાય છે એટલે નિશ્ચય અને નશો સફળતા નો આધાર રહ્યાં. આ છે તેમનો અનુભવ. જેમ સાકાર બાપને સદા નિશ્ચય અને નશો રહ્યો કે હું ભવિષ્યમાં વિશ્વ મહારાજન બન્યો કે બન્યો. એવી રીતે વિશ્વ કિશોરને પણ આ નશો રહ્યો કે હું પહેલાં વિશ્વ મહારાજન નો પહેલો પ્રિન્સ (રાજકુમાર) છું. આ નશો વર્તમાન અને ભવિષ્ય નો અટલ રહ્યો. તો સમાનતા થઈ ગઈ ને. જે સાથે રહ્યાં તેમને એવું જોયું ને!

અચ્છા - દીદી એ શું કહ્યું? દીદી રુહ-રુહાન બહુજ સારી કરી રહ્યાં હતાં. તે કહે છે કે તમે બધાને વગર સૂચના આપે કેમ બોલાવી લીધા. રજા લઈને આવત ને. જો તમે કહ્યું હોત હું રજા લઈને તૈયાર થઈ જાત. તમે રજા આપતા હતાં? બાપદાદા બાળકો થી રુહ-રુહાન કરી રહ્યાં હતાં - દેહ સહિત દેહનાં સંબંધ, દેહનાં સંસ્કાર બધાનાં સંબંધ, લૌકિક નથી તો અલૌકિક તો છે. અલૌકિક સંબંધ થી, દેહ થી, સંસ્કાર થી નષ્ટોમોહા બનવાની વિધિ, આ જ ડ્રામામાં નોંધાયેલી છે એટલે અંતમાં બધાથી નષ્ટોમોહા બની પોતાની ડ્યુટી (ફરજ) પર પહોંચી ગઈ. ભલે વિશ્વકિશોરને પહેલાં થોડીક ખબર હતી પરંતુ જે સમય જવાનો સમય થયો, તે સમયે તે પણ ભૂલી ગયાં હતાં. આ પણ ડ્રામા માં નષ્ટોમોહા બનવાની વિધિ નોંધાયેલી હતી, જે રીપીટ (પુનરાવૃત્તિ) થઈ ગઈ કારણ કે કંઈક પોતાની મહેનત અને કંઈક બાપ, ડ્રામા અનુસાર કર્મબંધન મુક્ત બનાવવા માં સહયોગ પણ આપે છે. જે લાંબાકાળ નાં સહયોગી બાળકો રહ્યાં છે, એક બાપ બીજું ન કોઈ, આ મુખ્ય સબ્જેક્ટ (વિષય) માં પાસ રહ્યાં છે, એવાં એક અનુભવ કરવાવાળા ને બાપ વિશેષ એક એવાં સમયે સહયોગ જરૂર આપે છે. કોઈ વિચારે છે કે શું આ બધાં કર્માતીત થઈ ગયાં? આજ કર્માતીત સ્થિતિ છે. પરંતુ આવાં આદિ થી સહયોગી બાળકોને એક્સ્ટ્રા સહયોગ મળે છે એટલે કાંઈ પોતાની મહેનત ઓછી પણ દેખાતી હોય પરંતુ બાપ ની મદદ તે સમયે અંતમાં એક્સ્ટ્રા માર્ક્સ આપી પાસ વિથ ઓનર બનાવી જ દે છે. તે ગુપ્ત હોય છે - એટલે પ્રશ્ન ઉઠે છે કે શું એવું થયું. પરંતુ આ સહયોગનું રિટર્ન (વળતર) છે. જેમ કહેવત છે ને - “આઈવેલ માં કામ આવે છે” તો જે દિલ થી સહયોગી રહ્યાં છે તેમને એવાં સમય પર એક્સ્ટ્રા માર્ક્સ રિટર્નનાં રુપમાં પ્રાપ્ત થાય છે. સમજ્યાં - આ રહસ્યને? એટલે નષ્ટોમોહા ની વિધિ થી એક્સ્ટ્રા માર્ક્સની ગિફ્ટ થી સફળતા ને પ્રાપ્ત કરી લીધી. સમજ્યાં - પૂછતા રહ્યાં છો ને કે છેવટે શું છે. તો આજે આ રુહ-રુહાન સંભળાવી રહ્યાં છે. અચ્છા - દીદીએ શું કહ્યું? તેમનો અનુભવ તો બધાં જાણો પણ છે. તે આજ બોલ, બોલી રહ્યાં હતાં કે સદા બાપ અને દાદા ની આંગળી પકડો કે આંગળી

આપો. ભલે બાળક બનાવીને આંગળી પકડો, ભલે બાપ બનાવીને આંગળી આપો. બંને રૂપ થી દરેક કદમ માં આંગળી પકડી સાથ નો અનુભવ કરી ચાલવું, આજ મારી સફળતાનો આધાર છે. તો આજ વિશેષ રુહ-રુહાન ચાલી. આદિ રત્નો નાં સંગઠનમાં તે (દીદી) કેવી રીતે છૂટી જશે એટલે તે પણ ઈમર્જ હતાં. અચ્છા-તે થઈ એડવાન્સ પાર્ટી ની વાતો, તમે શું કરશો?

એડવાન્સ પાર્ટી પોતાનું કામ કરી રહી છે. તમે એડવાન્સ ફોર્સ ભરો, જેથી પરિવર્તન કરવાનાં કાર્ય નો કોર્સ સમાપ્ત થઈ જાય કારણ કે ફાઉન્ડેશન છે. ફાઉન્ડેશન જ બેહદનાં સેવાધારી બની બેહદનાં બાપને પ્રત્યક્ષ કરશે. પ્રત્યક્ષતા ના નગારા, જલ્દી આ સૃષ્ટિ પર વાગતાં સાંભળશો. ચારે બાજુ થી એક જ નગારા, એક જ લય માં વાગશે - “મળી ગયાં, આવી ગયાં” હજું તો બહુજ કામ પડ્યું છે. તમે સમજો રહ્યાં છો કે પૂરું થઈ રહ્યું છે. હમણાં તો વાણી દ્વારા બદલવાનું કાર્ય ચાલી રહ્યું છે. હવે વૃત્તિ દ્વારા વૃત્તિઓ બદલાય, સંકલ્પ દ્વારા સંકલ્પ બદલાઈ જાય. હમણાં આ રિયર્સ તો શરૂ પણ નથી કરી. થોડું-થોડું કર્યું તો શું થયું. આ સૂક્ષ્મ સેવા સ્વતઃ જ ઘણી કમજોરીયો થી પાર કરી દેશે. જે સમજે છે કે આ કેવી રીતે થશે. તે જ્યારે આ સેવામાં વ્યસ્ત રહેશે તો સ્વતઃ જ વાયુમંડળ એવું બનશે જે પોતાની કમજોરીયો સ્વયં ને જ સ્પષ્ટ અનુભવ થશે અને વાયુમંડળ નાં કારણે સ્વયં જ શર્મશાર થઈ પરિવર્તિત થઈ જશે. કહેવું નહીં પડે. કહીને તો જોઈ લીધું એટલે હમણાં એવો પ્લાન બનાવો. જિજ્ઞાસુ હજું વધારે વધશે, તેની ચિંતા નહીં કરો. મંદોદરી પણ ઘણી વધશે, તેની પણ ચિંતા નહીં કરો. મકાન પણ મળી જશે, તેની પણ ચિંતા નહીં કરો. બધી સિદ્ધિ થઈ જશે. આ વિધિ એવી છે જે સિદ્ધિ સ્વરૂપ બની જશે. અચ્છા.

શક્તિઓ અનેક છે, આદિ માં નિમિત્ત વધારે શક્તિઓ બની. ગોલ્ડન જુબલી માં પણ શક્તિઓ વધારે રહી છે. પાંડવ થોડા ગણતરીનાં છે. તો પણ પાંડવ છે. સારું છે, હિંમત રાખી આદિ માં સહન કરવાનું સબૂત તો આજ આદિ રત્ન છે. વિઘ્ન-વિનાશક બની નિમિત્ત બની, નિમિત્ત બનાવવા નાં કાર્યમાં અમર રહ્યાં છે એટલે બાપદાદાને પણ અવિનાશી, અમરભવનાં વરદાની બાળકો સદા પ્રિય છે. અને આ આદિ રત્ન સ્થાપના નાં, આવશ્યકતાનાં સમય નાં સહયોગી છે એટલે એવાં નિમિત્ત બનવાવાળી આત્માઓને, આઈવેલ પર સહયોગી બનવાવાળી આત્માઓને, એવી કોઈ પણ વેળા મુશ્કેલ ની આવે છે તો બાપદાદા પણ તેમને તેનું રિટર્ન આપે છે એટલે તમે બધાં જે પણ એવાં સમય પર નિમિત્ત બન્યાં છો તેની આ એક્સ્ટ્રા ગીફ્ટ ડ્રામામાં નોંધાયેલી છે એટલે એક્સ્ટ્રા ગીફ્ટ નાં અધિકારી છો.

સમજ્યાં - માતાઓનાં કુરી-કુરી (ટીપે-ટીપે) તળાવ થી સ્થાપનાનું કાર્ય આરંભ થયું અને હમણાં સફળતા નાં સમીપ પહોંચ્યું કે પહોંચ્યું. માતાઓનાં દિલની કમાણી છે, ધંધાની કમાણી નથી. દિલ ની કમાણી એક હજારો નાં બરાબર છે. સ્નેહનું બીજ નાખ્યું છે એટલે સ્નેહ નાં બીજનું ફળ ફળીભૂત થઈ રહ્યું છે, છે તો સાથે પાંડવ પણ. પાંડવોનાં વગર પણ તો કાર્ય નથી ચાલતું પરંતુ વધારે સંખ્યા શક્તિઓની છે એટલે ૫ પાંડવ લખી દીધા છે. છતાં પણ પ્રવૃત્તિને નિભાવતાં ન્યારા અને બાપનાં પ્યારા બની હિંમત અને ઉમંગ નું સબૂત આપ્યું છે એટલે પાંડવ પણ ઓછા નથી. શક્તિઓનાં સર્વશક્તિમાન ગવાયેલું છે તો પાંડવોનાં પાંડવપતિ પણ ગવાયેલ છે એટલે જેમ નિમિત્ત બન્યાં છો એમ નિમિત્ત ભાવ સદા સ્મૃતિમાં રાખી આગળ વધતા ચાલો. અચ્છા!

સદા પદ્માપદમ ભાગ્ય નાં અધિકારી, સદા સફળતા નાં અધિકારી, સદા સ્વયંને શ્રેષ્ઠ આધાર મૂર્ત સમજી સર્વનો ઉદ્ધાર કરવાવાળા, શ્રેષ્ઠ આત્માઓ ને બાપદાદાનાં યાદપ્યાર અને નમસ્તે.

વરદાન :- અનુભવોનાં ગુહ્યતા ની પ્રયોગશાળા માં રહી નવી રિસર્ચ (શોધ) કરવાવાળા અંતર્મુખી ભવ જ્યારે સ્વયં માં પહેલાં સર્વ અનુભવ પ્રત્યક્ષ થશે ત્યારે પ્રત્યક્ષતા થશે-એનાં માટે અંતરમુખી બની યાદની યાત્રા અને દરેક પ્રાપ્તિની ગુહ્યતા માં જઈને રિસર્ચ કરો, સંકલ્પ ધારણ કરો અને પછી તેનું પરિણામ કે સિદ્ધિ જુઓ કે જે સંકલ્પ કર્યો તે સિદ્ધ થયો કે નહીં? એવાં અનુભવો નાં ગુહ્યતા ની પ્રયોગશાળામાં રહો જે મહેસુસ થાય કે આ બધાં કોઈ વિશેષ લગન માં મગન આ સંસાર થી ઉપરામ છે. કર્મ કરતાં યોગ ની પાવરફુલ સ્ટેજ (અવસ્થા) માં રહેવાનો અભ્યાસ વધારો. જેમ વાણીમાં આવવાનો અભ્યાસ છે એમ રુહાનિયત માં રહેવાનો અભ્યાસ કરો.

સ્લોગન :- સંતુષ્ટતા ની સીટ પર બેસીને પરિસ્થિતિઓની રમત જોવાવાળા જ સંતુષ્ટમણી છે.

